



IL-MISSJUNARJU



IS-SEHEM TAL-KNISJA FL-EDUKAZZJONI F'GARISSA

Fil-pajjiżi li qegħdin jżviluppaw, it-tagħlim u l-edukazzjoni għandhom rwol importanti ħafna. Kemm il-Knisja kif ukoll fis-soċjetajiet civili jirrikonoxxu l-importanza u l-urgenza tal-edukazzjoni tat-tfal u taż-żgħażaġħ peress li huwa mod kif tnejni persuna għall-ħajja. L-edukazzjoni hija mezz biex il-pajjiż li jkun qed jżviluppa jagħmel progress u jiġġielel il-problema ta' nuqqas ta' xogħol, mard, nuqqas ta' ikel, u biex in-nies jgħixu ħajja aktar decenti u b'dinjità li tixirqilhom.

Għal din ir-raġuni, f'dawn l-aħħar snin, Mons. Paul Darmanin, Isqof ta' Garissa fil-Kenja, investa ħafna fl-edukazzjoni. Tista' tgħid li f'kull parroċċa tad-djoċesi teżisti skola jew tnejn kemm tal-kindergarten kif ukoll skola primarja. Fil-fatt, fil-preżent, il-Knisja fid-djoċesi ta' Garissa għandha tmien skejjel tal-kindergarten u erba' skejjel primarji. Skola oħra primarja biġnsiebha tiftaħ matul din is-sena.

Fl-iskejjel tad-djoċesi ta' Garissa, matul dawn is-snin ta' edukazzjoni u ta' formazzjoni umana, ispirata mill-messaġġ tal-Evanġelju, dawn it-tfal studenti jingħataw kemm l-edukazzjoni akkademika, kemm it-tagħlim għall-ħajja, kif ukoll il-formazzjoni tal-karattru tagħhom fuq valuri nsara.

Barra minn hekk, jingħataw ukoll l-ikel ta' kuljum. Fil-fatt, kull skola tal-Knisja fid-djoċesi tipprovdi ikel lill-istudenti kollha għall-waqt il-break ta' filgħodu kif ukoll għal nofsinhar. Ħafna drabi dan ikun l-uniku ikel li jieħdu matul il-ġurnata.

NEWSPAPER POST

Ħarġa Nru: 109 Marzu – Mejju 2014

Fejn hu possibbli, id-djoċesi ta' Garissa tgħin ukoll lil dawk l-istudenti li jkunu temmew l-edukazzjoni primarja u sekondarja u jkunu jixtiequ jkomplu l-istudju tagħhom f'xi kulleġġ jew l-università, iżda ma jkollhomx minn fejn iħallsu għax ikunu ġejjin minn familji fqar. Dan kollu jkun possibbli permezz tal-għajjnuna finanzjarja li l-isqof jirċievi mingħand benefatturi u ħbieb tal-missjoni.

Fid-djoċesi ta' Garissa, in-nies huma ġejjin minn diversi tribujiet u minn diversi religjonijiet. Fl-iskejjel tal-Knisja jiġu tfal imħalltin. Is-sabiħ huwa li, minkejja li xi drabi jeżistu differenzi u xi kultant konflitti bejn it-tribujiet u religjonijiet, it-tfal jithalltu bejniethom mingħajr problemi u mingħajr ma jqisu l-orijini tagħhom u d-differenzi li jeżistu bejn il-kbar. B'dan il-mod, l-iskola tkun qiegħda tippreparahom għall-ħajja li jridu jgħixuha ma' oħrajn bi drawwiet u twemmin differenti.

Bħala Knisja, id-djoċesi ta' Garissa, dejjem fittxet u għadha tfittex l-iżvilupp u l-progress tal-bniedem minn kull aspett, mhux biss dak spiritwali u morali, iżda wkoll dak materjali, soċjali, ekonomiku u edukattiv. Dan tista' tkompli tagħmlu permezz tal-ġenerożità ta' tant nies anki f'Malta u Għawdex li jinteressaw ruħhom fl-iżvilupp tal-bniedem f'ħuthom, ukoll jekk jinsabu jgħixu ħafna l'bogħod minnhom.

Joseph Alessandro OFM Cap

Isqof Koadjutur ta' Garissa, Kenja

DEHRA ĠDIDA

Matul dan l-aħħar 30 sena, il-Mission Fund kienet dejjem ta' sostenn għal mijiet ta' missjunarji li jinstabu 'l bogħod minn gżiritna biex iwasslu l-messaġġ ta' Kristu. Għalkemm ilha twettaq il-missjoni tagħha tul dan iż-żmien kollu, il-Mission Fund hija organizzazzjoni dinamika u għalhekk tipprowa dejjem taġġorna ruħha maż-żmien. Fid-dinja tal-lum fejn il-progress fit-teknoloġija jimxi b'pass imgħaġġel, ma tistax tibqa' lura imma trid turi professjonalità f'dak kollu li tagħmel.

Bhal ma diġà indunajtu, din in-newsletter qiegħda tingħata dehra ġdida biex tkun tista' twassal il-messaġġ tagħha b'mod aħjar u fl-istess ħin jibqa' jinżamm kuntatt mal-koperaturi u l-benefatturi tant ġenerużi tal-Mission Fund. Dawn jiffurmaw

Permezz ta' dawn id-donazzjonijiet tagħkom, ibbenefikaw madwar 118 missjunarju li qegħdin inferrxa mal-erbat irjieħ tad-dinja. Dawn il-fondi intużaw għal diversi bżonnijiet bħal per eżempju biex jinxtraw l-ikel, mediċini u ħwejjeġ, biex jithallsu l-miżati tal-iskejjel, biex jitmexxew ċentri għat-tfal u l-anzjani kif ukoll ċentri tas-saħħa u biex jitwettaq ix-xogħol pastorali. Barra minn hekk, ġew imwettqa diversi proġetti. Inbena dormitorju għall-iskola sekondarja ta' Bakanja f'Mpeketoni, il-Kenja. Inghata bidu għal proġetti ġodda ta' tħaffir ta' boreholes fil-Kenja, fis-Sudan t'Isfel u fl-Indja. Ġew installati sistemi solari f'żewġ kulleġġi fl-Indja. Inghatat għajjnuna biex jinxtraw ammont ta' mediċini fi sptar fit-Tanzanija. Dan sar kollu grazzi għall-Providenza t'Alla u għall-ġenerożità kbira tagħkom.



is-sinsla li fuqha tiddependi l-eżistenza tal-Mission Fund. In-numru ta' dawn il-koperaturi u benefatturi jiżdied minn sena għal oħra b'rittmu konsistenti. Fil-fatt, fil-preżent dan il-fuljett jitqassam lil madwar 8,500 koperaturi mferrxin ma' Malta u Għawdex. Hawnhekk ma nistax ma nsemmix il-ġenerożità kbira li intom il-koperaturi wrejtu matul is-sena li għaddiet. Permezz tad-donazzjonijiet li intom tajtu matul l-2013, tqassmet is-somma sabiħa ta' € 634,600 lill-missjunarji Maltin u Għawdxin. Ta' dan ma nafx kif nista' naqbad niringrazzjakom u għalhekk aħjar inħalli f'idejn il-Mulej biex jiringrazzjakom kif jaf Hu kemm f'din id-dinja imma iżjed u iżjed fil-ħajja eterna.

Il-proġett ta' din is-sena ser ikun il-bini tat-tieni sular tad-dormitorju għall-kulleġġ f'Maharo, fl-Indja, li l-ewwel sular tiegħu kien inbena bl-għajjnuna tal-Mission Fund fil-proġett li sar fl-2012. Persważ li bil-għajjnuna tagħkom dan il-proġett ikun monument ieħor tal-imħabba kbira tagħkom lejn ħutna l-missjunarji. **GRAZZI.**

Qabel nagħlaq nixtieq niringrazzja wkoll lil għadd ġmielu ta' voluntiera kif ukoll liż-żewġ impjegati tal-uffiċċji għall-impenn shiħ li juru fix-xogħol siewi tagħhom.

**GHOTJA TA' € 500 KULL WIEHED
GHAČ-ĊELEBRAZZJONI TAL-QUDDIES
GĦAR-RUH IL-BENEFATTURI TAL-MISSION
FUND U L-FAMILJARI TAGĦHOM**

Albanija	Fr Geoffrey Bugeja
Brazil	Fr Costantino Borg
	Fr Paul Mercieca
Bolivja	Fr Albert Brincat
	Fr George Keers
Honduras	Isqof Robert Camilleri
	Isqof Joseph Bonello
	Fr Angelo Falzon
Indja	Fr Emidio Saliba
	Fr Louis Zammit
	Fr Anthony Gatt
Kenja	Isqof Joseph Alessandro
Perù	Fr Alexander Busuttil
	Fr Marcell Portelli
GHOTJA TA' €1,200 GĦAL ŻEWĠ BOROŻ TA' STUDJU GĦALL-FORMAZZJONI RELIĠJUŻA U SAĊERDOTALI KULL WIEHED:	
Honduras	Isqof Robert Camilleri
	Isqof Joseph Bonello
Kenja	Isqof Joseph Alessandro

DONAZZJONIJIET MOGĦTIJA MATUL SETTEMBRU – DIĊEMBRU 2013

GHOTJA TA' € 2,000 KULL WIEHED

Albanija	Fr Geoffrey Bugeja	Kenja	Mr Mario Bezzina
Brazil	Fr Costantino Borg		Mr Oliver Aquilina
	Fr Paul Mercieca		Fr George Bezzina
	Fr Joseph Sciberras		Mr Damian J Formosa
	Fr Carmel Borg		Sr Josepha Gauci
Bolivja	Fr Albert Brincat	Pakistan	Sr Celeste Buhagiar
	Fr George Keers		Sr Anna Maria Sammut
Ċili	Fr Tony Calleja		Sr Mary Anne Mallia
Etjopja	Sr Victoria Vassallo		Sr Rachele Agius
	Sr Lutgarda Camilleri		Sr Giustina Aquilina
Filippini	Sr Anne Catania	Perù	Fr Alexander Busuttil
Honduras	Fr Angelo Falzon		Fr Marcell Portelli
Iżrael	Sr Joan Borg	Polonja	Mr Rainer Bezzina
	Sr Luigina Muscat	Sudan t'Isfel	Sr Josette Spiteri Cremona
	Sr Emmanuela Micallef	GHOTJA TA' € 4,000 KULL WIEHED	
Indja	Fr Emidio Saliba	Honduras	Isqof Robert Camilleri
	Fr Louis Zammit		Isqof Joseph Bonello
	Fr Anthony Gatt	Kenja	Isqof Joseph Alessandro
	3 missjunarji oħra		Isqof Paul Darmanin

PROĠETTI

Bini ta' dormitorju għall-iskola ta' Bakanja, fil-Kenja	€ 180,000
Donazzjonijiet oħra waqt l-esperjenza missjunarja fil-Kenja	€ 26,000
Installazzjoni ta' sistemi solari f'żewġ kulleġġi fl-Indja	€ 40,000
Xiri ta' mediċini fi sptar f'Makungu, fit-Tanzanija	€ 50,000
Bini ta' dormitorju għal kulleġġ fl-Indja (esperjenza tal-2014)	€ 50,000
Thaffir ta' borehole f'Gorgoni, fil-Kenja	€ 10,500
Thaffir ta' bjar f'Mpeketoni, fil-Kenja	€ 5,000
Sistema ta' irrigazzjoni f'dar ta' formazzjoni reliġjuża fil-Kenja	€ 6,000
Thaffir ta' borehole f'South Sudan	€ 6,000
Installazzjoni ta' tankijiet għall-ilma f'Arusha fit-Tanzanija	€ 6,000
Thaffir ta' borehole u ġiebjia tal-ilma fl-Indja	€ 7,500

Donazzjonijiet totali mogħtija matul is-sena 2013
€ 634,600
**Donazzjonijiet totali mogħtija minn meta
twaqqfet il-Mission Fund fl-1984**
€ 4,090,668

**DONAZZJONIJIET
ONLINE**
DONAZZJONIJIET ONLINE

Inti tista' tagħti d-donazzjoni tiegħek lill-Mission fund minn fuq il-websajt **www.missionfund.org.mt** fil-kumdità tad-dar. Żur dan is-sit elettroniku u għafas il-link "make a donation".

Tista' tuża l-cards bħal: VISA, Mastercard, BOV Cashlink, APS Premier u HSBC Quickcash.

Jekk tippreferi tista' wkoll tagħmel trasferiment bankarju dirett f'wieħed minn dawn il-kontijiet:

BOV: 163 007 980 19 ~ HSBC: 061 197 448 050 ~ APS: 200 008 207 62 ~ BANIF: 000 879 631 01

Issa tista' wkoll tibgħat id-donazzjoni tiegħek permezz tal-Internet Banking tal-BOV jew HSBC

GRAZZI TAL-GĦAJNUNA TIEGĦEK

XHIEDA TA' KRISTU

Minn popolazzjoni tad-dinja ta' madwar 7.1 bn, in-numru ta' nsara huwa stmat li hu madwar 2 bn, li minnhom madwar 1.2 bn huma kattoċi. F'certu pajjiżi, uħud minn dawn l-insara m'humex liberi li jipprattikaw ir-religjon nistranija tagħhom għax jigu ppersegwitati u saħansitra maqtula. Huwa stmat li madwar 80% tal-persekuzzjoni minħabba r-religjon isir kontra l-insara. Minn studju li sar jirriżulta li madwar 100,000 nistrani jigu maqtula kull sena minħabba r-religjon nistranija. Dan ifisser li kull siegħa 11-il nistrani jisfaw maqtula. L-aktar pajjiżi fejn issir l-akbar persekuzzjoni jinstabu fil-Lvant Nofsani, fis-sub-kontinent tal-Indja u fl-Afrika t'Isfel. F'dawn il-pajjiżi jinsabu numru kbir ta' missjunarji Maltin li qegħdin jissograw ħajjithom sabiex ixandru l-Bxara t-Tajba. Għalhekk għandna niftakru f'dawn il-missjunarji ħutna fit-talb tagħna. Fil-fatt, f'appell li kien għamel il-Papa Franġisku tlett

ijiem wara attakk li kien sar f'Settembru li għadda fuq knisja Anglikana f'Peshawar, fil-Pakistan fejn ġew maqtula 85 ruħ, huwa heġġeġ lill-udjenza biex jitolbu għal ħuthom li jsibu diffikultà biex jipprattikaw ir-religjon tagħhom.

"Imberkin dawk li huma ppersegwitati minħabba s-sewwa," jgħid il-Mulej, "għax għalihom hija s-saltna tas-smewwiet" (Mt 5:11).



Hekk għandu jiddi dawlkom quddiem in-nies,
biex jaraw l-għemil tajjeb tagħkom u jfahhru
'l missierkom li hu fis-smewwiet

(Mt:5:16)

QUDDIES GĦALL-ERWIEĦ TAL-BENEFATTURI TAGĦNA

Kull l-ewwel Ħamis ta' kull xahar matul is-sena kollha, il-quddies ta' filgħaxija li jsiru fil-knisja ta' San Franġisk il-Ħamrun ikunu b'suffraġju għall-erwieħ tal-benefatturi tal-Mission Fund u tal-qraba tagħhom. Isir talb speċjali għal ruħhom, kemm waqt dawn il-quddies li jsiru hawn Malta, kif ukoll f'dawk li jsiru għall-istess intenzjoni mill-Missjunarji li intom qegħdin tgħinu.

PELLEGRINAĠĠ GĦALL-ART IMQADDSA

24 Settembru - 2 Ottubru 2014

Inżuru Nazaret, Betleħem u Ġerusalem

Prezz €1,200

Għal aktar tagħrif ċemplu

l-uffiċċju fuq 2141 3664

jew lil Charles Decelis

(Tel: 2157 5351 / Mob: 9988 5078)

